


"सुन्दर, सुखी, सुसंस्कृत र समृद्ध म्यागड"

आर्थिक बर्ष २०८०/८१ को

म्यागड गाउँपालिकाको बार्षिक बजेट



म्यागड गाउँपालिका

देउराली, नुवाकोट

बागमती प्रदेश, नेपाल

गरिमामय सभाका सदस्यज्यूहरु,

१. नेपालको संविधानको धारा २३० को व्यवस्था बमोजिम यस गरिमामय सभा समक्ष आर्थिक बर्ष २०८०/०८१ को आय व्ययको अनुमान प्रस्तुत गर्न उपस्थित भएको छु।
२. आगामी आर्थिक बर्षको बजेट तर्जुमा गर्दा नेपालको संविधान, नेपालको दीर्घकालीन विकास लक्ष्य, पन्ध्रौं आवधिक योजना, नेपाल सरकारको आर्थिक बर्ष २०८०/८१ को बजेट बक्तव्य, बागमती प्रदेश सरकारको आर्थिक बर्ष २०८०/८१ को बजेट बक्तव्य, म्यागड गाउँपालिकाको आवधिक योजना, म्यागड गाउँपालिकाको नीति तथा कार्यक्रम तथा म्यागड गाउँ सभाका आदरणीय सदस्यज्यूहरुबाट प्राप्त सुझावलाई मार्गदर्शनको रूपमा लिएको छु। आम नागरिक, राजनीतिक दल, विद्धतवर्ग, नागरिक समाज, निजी क्षेत्र लगायत सरोकारवालाबाट प्राप्त सुझावलाई समेत आधार लिएको छु।

गरिमामय सभाका सदस्यज्यूहरु,

३. अब म यस चालु आ.व. को आय र व्ययको संक्षिप्त विवरण प्रस्तुत गर्न अनुमती चाहन्छु।
चालु आर्थिक बर्षको कुल आय रु. ४९,२८,०६,२०५/- अनुमान गरिएकोमा संघीय सरकारबाट प्राप्त हुने वित्तिय समानीकरणको अनुदान रु. ९७,२५,०००/-, संघीय राजश्व बाँडफाँड तर्फ रु. १,८७,००,०००/- र प्रदेश राजश्व बाँडफाँड तर्फ १६,००,०००/- गरी जम्मा ३,००,२५,०००/- (अक्षरूपी तीन करोड पच्चीस हजार रुपैयाँ) प्राप्त हुने सुनिश्चिता कम देखिन्छ।
त्यस्तै विनियोजित भएको कुल बजेटको ७९.५ प्रतिशत खर्च हुने देखिन्छ। जस्मा चालु तर्फ ८१ प्रतिशत र पूँजीगत तर्फ ७८ प्रतिशत खर्च हुने अनुमान छ।

गरिमामय सभाका सदस्यज्यूहरु,

४. अब म आर्थिक बर्ष २०८०/८१ को बजेटका उद्देश्य तथा प्राथमिकता प्रस्तुत गर्ने अनुमति चाहन्छु।
बजेटका उद्देश्य देहाय बमोजिम रहेका छन्:
 - क) यस गाउँपालिकाको सबलीकरण र संस्थागत सुदृढीकरण तथा सुशासन प्रवर्द्धन गर्ने,
 - ख) आर्थिक, सामाजिक र पूर्वाधारमा लगानी अभिवृद्धि गरी समतामुलक समाज निर्माण गर्ने,
 - ग) कृषि क्षेत्रका विकास मार्फत रोजगारी सिर्जना र गरिबी निवारण गर्ने,
 - घ) उत्पादन र उत्पादकत्व अभिवृद्धि गरि दिगो आर्थिक वृद्धि हासिल गर्ने,
 - ङ) प्राकृतिक स्रोतको संरक्षण र उपयोग गर्ने,
 - च) सरकारी खर्चमा मितव्ययीता अपनाउने, आर्थिक अनुशासन कायम गर्ने र विनियोजन कुशलता सुनिश्चि गर्ने।

५. बजेटका प्राथमिकता देहाय बमोजिम रहेका छन्:

- क) शिक्षा क्षेत्रको विकास र गुणस्तर अभिवृद्धि,
- ख) म्यागड गाउँपालिकाको सबलीकरण र सार्वजनिक सेवा प्रवाहमा सुधार,
- ग) भौतिक पूर्वाधार र समाजिक क्षेत्रको विकास,
- घ) कृषि क्षेत्रको रूपान्तरण र व्यवसायीकरण,
- ङ) रोजगारी अभिवृद्धि,
- च) पर्यटन प्रवर्द्धन,
- छ) वातावरण संरक्षण र विपद् व्यवस्थापन

गरिमामय सभाका सदस्यज्यूहरु,

६. अब म आगामी आर्थिक वर्षको लागि आय र व्ययको अनुमान प्रस्ताव प्रस्तुत गर्ने अनुमति चाहन्छु।

आय तर्फको अनुमान:-

आगामी आर्थिक वर्षमा गाउँपालिकाको आन्तरिक स्रोतबाट रु. १,९०,००,०००/- (अक्षरूपी एक करोड ९० लाख रुपैयाँ) आम्दानी हुने अनुमान गरेको छु।

राजस्व बाँडफाँडबाट रु. ८,४०,७७,९६९/- (अक्षरूपी आठ करोड चलासी लाख सतहत्तर हजार नौ सय उन्नसतरी रुपैयाँ), संघीय अनुदानबाट रु. २६,००,००,०००/- (अक्षरूपी छबिस करोड) र प्रदेश अनुदानबाट रु. ६,१५,४३,०००/- (अक्षरूपी छ करोड पन्ध्र लाख तिरचलीस हजार) गरी जम्मा रु. ४२,४६,२०,९६९/- (अक्षरूपी बयलिस करोड छयलिस लाख बीस हजार नौ सय उन्नसतरी रुपैयाँ) को आयको अनुमान गरेको छु।

व्यय तर्फको अनुमान:-

कुल वार्षिक विनियोजन मध्येबाट चालु तर्फ ६१.३० प्रतिशत र पूँजीगत तर्फ ३८.६९ प्रतिशत को व्यय अनुमान गरेको छु।

गरिमामय सभाका सदस्यज्यूहरु,

७. अब म आगामी आर्थिक वर्षको क्षेत्रगत कार्यक्रम र विनियोजन प्रस्ताव प्रस्तुत गर्ने अनुमति चाहन्छु।

सामाजिक विकास तर्फ:-

आगामी आ.व. लाई शैक्षिक सत्र सुधारको आधार वर्षको रूपमा लिएको छु। जसका लागि म्यागडको शिक्षालाई व्यवहारिक, प्रविधिमैत्री, जीवन उपयोगी बनाउन शैक्षिक गुणस्तर सुधार गर्ने विभिन्न सुचकहरुको आधारमा उत्कृष्ट विद्यालय, उत्कृष्ट शिक्षक र उत्कृष्ट विद्यार्थीलाई पुरस्कृत

गर्ने, निजी शिक्षक तथा विद्यालय कर्मचारीहरूको व्यवस्थापन तथा विविध तालिमको सुनुश्चिता गरेको छु। यसका लागि आवश्यक बजेट विनियोजन गरेको छु। बालकक्षा देखि कक्षा ६ सम्म अध्ययनरत विद्यार्थीहरूको लागि नेपाल सरकारबाट प्राप्त दिवा खाजाको रकममा प्रति विद्यार्थी दैनिक रु ५ थप दिएको छु। यसका लागि रु. १३,३२,०००/- विनियोजन गरेको छु। समग्रमा शिक्षा तर्फ रु. १२,६९,९९,०००/- विनियोजन गरेको छु।

पैसाको आभावले कोही उपचारबाट बञ्चित नहोस् भन्ने उद्देश्यका साथ सबै स्वास्थ्य सेवाहरूबाट दिईने सेवामा विपन्न, आशय नागरिकलाई निःशुल्क गरेको छु। करिव ९८ प्रकारको औषधीहरू निःशुल्क गरेको छु। समग्रमा स्वास्थ्य तर्फ रु. ५,७८,००,०००/- विनियोजन गरेको छु।

गाउँपालिकाको खानेपानीको लागि एक घर एक धारा कार्यक्रमलाई निरन्तरता दिएको छु। म्यागड गाउँपालिकाको गौरव यहाँ स्थानीय भाषा, भेषभूषा, धर्म सँस्कृति, बाजा, लोकभाका संरक्षणको लागि आवश्यक बजेट विनियोजन गरेको छु। सबै उमेर समूह, क्षमता, वर्ग र लिङ्गका म्यागडबासीको उत्थानका लागि विविध लक्षित कार्यक्रमका लागि रु. ३२,५०,०००/- बजेट विनियोजन गरेको छु। “२० वर्ष पारि विहेवारी” नारा सहित यस पालिका अन्तर्गत माध्यामिक शिक्षा (कक्षा १२) उत्तिर्ण गरि २० वर्ष पुरा गरि विवाह गरिने चेलीको परिवारलाई धन्यावाद स्वरुप प्रति परिवार १० हजार सहयोग कार्यक्रम निरन्तरता गरिनेछ।

समग्रमा सामाजिक विकास क्षेत्र तर्फ रु. २१,५५,१७,०००/- विनियोजन गरेको छु।

आर्थिक विकास क्षेत्र तर्फ:-

व्यवसायिक कृषि तथा पशुपालनको लागि विभिन्न पकेट निर्धारण र विकासको कार्यक्रममा निरन्तरता दिएको छु। तरकारी विकास कार्यक्रम, बाखा प्रवर्द्धन कार्यक्रम र फलफुल प्रवर्द्धन कार्यक्रमलाई निरन्तरता दिएको छु। यसका लागि रु. ३०,००,०००/- विनियोजन गरेको छु। पशुक्षेत्रको विकास र स्थायीत्वका लागि आधारभुत प्रयोगशाला निर्माणको लागि रु.६,५०,०००/- विनियोजन गरेको छु। उन्नत नस्ला सुधार गरि उत्पादन र उत्पादकत्व वृद्धि गर्न कृत्रिम गर्भाधान मिसन कार्यक्रमलाई निरन्तरता दिएको छु। हाल पशुहरूमा फैलिएको संक्रमक रोग लम्पी स्किनको निशुल्क उपचारको व्यवस्था मिलाएको छु।

समग्रमा कृषि तथा पशुपंक्षी विकासको लागि रु. १,०१,००,०००/- रुपैयाँ विनियोजन गरेको छु। म्यागडको पहिचानको आधार बनाउन सकिने पर्यटन क्षेत्रको आवश्यक विकास र प्रवर्द्धनको लागि आवश्यक बजेट विनियोजन गरेको छु। यस पालिका भित्र रहेको सहकारीहरूको नियमन तथा स्थायीत्वका लागि आवश्यक बजेट विनियोजन गरेको छु।

समग्रमा आर्थिक विकास क्षेत्रको लागि रु. १,५५,५०,०००/- रुपैयाँ विनियोजन गरेको छु।

पूर्वाधार विकास क्षेत्र तर्फ:-

संघ तथा प्रदेशबाट छनौट भएका समपूरक तर्फका आयोजनाहरू कार्यान्वयनका लागि आवश्यक बजेट विनियोजन गरेको छु। आगामी आर्थिक वर्षको दोस्रो त्रैमासिकको सुरुवात सँगै यस म्यागडको गौरवको रूपमा रहेको पालिका भवनको सम्पूर्ण संरचना सम्पन्न गरी सोही भवनबाट यस गाउँपालिकाको कार्यपालिकाबाट प्रभाव हुने सम्पूर्ण सेवाहरू सुरुवात गरिनेछ। यसका लागि आवश्यक बजेट विनियोजन गरेको छु। सबै वडाका सन्तुलित विकासका लागि आवश्यक बजेट विनियोजन गरेको छु। समग्रमा पूर्वाधार विकास क्षेत्र तर्फ रु. ११,४१,००,०००/- विनियोजन गरेको छु।

सुशासन तथा अन्तर सम्बन्धी क्षेत्र तर्फ:-

म्यागड गाउँपालिकाको सेवा प्रवाहलाई परदार्षि, जवाफदेहि, सहभागितामुलक र गुणस्तरीय बनाई सबै म्यागड बासीको पहुँचमा हुने गरी सुशासन कायम गर्नेको व्यवस्था मिलाएको छु। जेठ नागरिक, दलित, फरक क्षमता भएका नागरिक, आमा बाबुविहिन बालबालिका, दलित बालबालिका र आशय, एकल महिलाहरूको संरक्षण तथा मर्यादित जिवनका लागि आवश्यक बजेट विनियोजन गरेको छु। बेरोजगारका जनशक्तिका लागि विविध तालिमको व्यवस्था तथा प्रधानमन्त्री स्वरोजगार कार्यक्रम अन्तर्गत र पालिका कै स्वरोजगार कार्यक्रमबाट क्रमिक रूपमा रोजगारका लागि बजेट सुनिश्चित गरेको छु।

समग्रमा सुशासन तथा अन्तर सम्बन्धी क्षेत्रको लागि रु. ३८,००,०००/- विनियोजन गरेको छु।

कार्यालय संचालन तथा प्रशासनीक क्षेत्र तर्फ:-

यस गाउँपालिकाको कार्यपालिका कार्यालय, सबै वडा कार्यालयहरू संचालन, व्यवस्थापनका लागि समग्रमा रु. ७,५६,००,०००/- विनियोजन गरेको छु।

यसरी कुल व्यय तर्फ रु.४२,४६,२०,९६९/- विनियोजन गरेको छु।

धन्यवाद!